

# Indiki ýyl

Category: Kitapcy, Publisistika  
написано kitapcy | 26 январа, 2025  
Indiki ýyl INDIKI ÝYL



*Ýakyn Gündogaryň soňunda näme galarka?*

«Financial Times» gazeti 7-nji oktýabrda bir makala çap etdi: «Ýakyn Gündogarda uruş ýyly».

Muňa 7-nji oktýabrda Gaza sektorynda we ertesi gün Liwanda başlan çaknyşyklardyr häzirkizaman tehnologiýasyndaky ballistik raketalary hem degişli.

7-nji oktýabrda 200 ysraýylly öldürildi. Munuň özi «Holokostdan» bäri bir günde ölen iň köp sanly jöhüt boldy.

«Hamasyň» Ysraýyla gönükdiren hüjümi gorkynçdy. Emma oňa berilen garşylyk bütin sebity ýangyna berdi.

Häzirki wagta çenli Gazada 43 müňden gowrak adam wepat boldy, ýüz müňlerçe adam öý-öwzaryndan jyda düşdi.

Bir milliondan gowrak adamyň ojagy başyna ýumrulan Liwanda iki

müň adam öldürildi. Sebitde umuman açlyk, gytçylyk, gahatçylyk örç aldy.

Bir gün öň Müsür 1973-nji ýylyň 6-njy oktýabryny ýatlady. Ol gün birnäçe adam tarapyndan ýat edildi. Käbirleri muny Müsüriň 1967-nji ýyldan soňky reabilitasiýasy hökmünde gördi.

Emma ne 6-njy oktýabr, ne-de 1967-nji ýyl Gazadaky we Liwandaky oktýabr aýy ýaly gandöküşikli, gorkunç we eýmendiriji däldi.

1967-nji ýylyň we 1973-nji ýylyň oktýabr uruşlary deňizlerde we çöllerde bolup geçdi. Häzirki uruş welin, adamlaryň, nowça çagalaryň, şäherleriň, gaçybatalgalaryň, mekdepleriň, ýaşayyş jaýlarynyň, awtoulaglaryň, açlugyň, masgaralanmagyň, teraktlaryň, synalaryň kesilmeginiň we göz oýmalaryň üstünde bolýan uruş...

Müsürde okkupasiýa astyndaky ýerleriň halas edilen we aldanan müsür goşunynyň reabilitasiýa edilen dabaraly oktýabr aýy bar. Netanýahunyň oktýabry bolsa, hiç hili düzgün-tertibe, tradisiýa, kada-kanuna ýa-da ustawa meňzemeýän, başyna giden, kontrolsyz dowzah.

Gaza urşunyň ilkinji günlerinde Jo Baýden ysraýylly ygtyýarlylary amerikan hökümetiniň 2001-nji ýylyň 11-nji sentýabrdan soň Owganystana we Yraga çozanda goýberen ýalňyşlygyny gaýtalamazlyga çagyrypdy. Emma az wagtdan soň Ysraýyla Gazany we Liwany ýok etmegine we Günbatar Şeriany ýakyp-ýumurmagyna ýardam eden ýaraglary berdi.

Nirä seretseňiz, muňa syýasy ýagdaýy we ýarawsyzlygy sebäpli mazaly lagşan amerikan prezidentiniň günärkärdigini görersiňiz.

Netanýahu Baýdeniň lagşanlygyndan we Trampyň wagşylygyndan peýdalandy. Saýlawy öz jeñiniň içine sokdy.

Ak Tamda geçiren günleri we birnäçe ýyllap dowam eden syýasy işleri hilen hoşlaşmagyň öňüsyrasynda duran Baýdeniň ädip biljek her bir ädimini ysmaza uçratmagy başardy.

Bärde esasy zat «urus ýyly» bolmagynda däl, indiki 7-nji oktýabrda dünýäniň nähili boljakdygy. Gaza sektoryna, Liwana, Ýakyn Gündogara näme boljakdygy...

Ýakyn Gündogaryň soňunda näme galarka? Öý-ojagy başyna

ýumrulan halklar we teýsiz çöküşmi...

Semir ATAULLAH,  
Liwanly žurnalist.

Ýekşenbe, 13.10.2024 ý. Publisistika